

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

BP gevst og hvat so!

Tað kemur neyván sum nakað sjokk, at bretski oljurisin, BP, sum hevur virkað í Føroyum í góð 10 ár, nú pakkar saman og rýmir. Hetta hevur líkasum ligið í luftini, síðani BP ikki hevði eydnuna við sær, tá tað boraði Williambrunnin. Eftir fyrsta vónbrotið við einum turrum Svínøynar brunni kom enn ein turrur brunnur, William, illa við hjá BP, tó at slíkt ikki er ókent í hesi verð. Undan boringini av Svínøyn, niðri í “Gullhorninum” vóru oddafólk hjá BP sera bjartskygd. Hetta bjartskygni kundi eisini siggjast aftur í tí umsókn, sum BP lat føroyskum myndugleikum í sambandi við 1. útbjóðingina í 2000. Tá gekk BP alvorliga á odda og beyð seg fram at bora tríggar brunnar og fekk tí eisini tað økið, sum jarðfrøðingarnir tá settu sum tað mest lovandi. Havandi í huga bæði fundini hjá BP hinumegin markið, Foinaven og Schiehallion varð nógv tosað um “mirror image” móguleikan, at jarðfrøðiligu umstøðurnar báðumegin markið vóru tær somu. Hetta skuldi seinni vísa seg ikki at vera so. Men BP fólkinu sóu nakað heilt stórt í hesum móguleikanum, ja so stórt, at um somu tíð var enn ein leitibrunnur, Assint, boraður bretsku megin markið tætt við Svínøyn. Stórar ætlanir lógu í kortunum. Mett var at bæði Svínøyn og Assint fóru at vera fund, og tí lá á tekniborðinum ein skjót útbyggingarætlan báðumegin markið.

Men sum so oftani í oljuverðini, so gekk kabalan ikki heilt upp. Brunnarnir vórðu turrir. Nú stóð BP við tveimum commitmentbrunnum í einum øki, har alt vísti seg at ganga galið. Hetta var byrjanin til samráðingar við myndugleikarnar, sum endaðu við, at tveir brunnar gjørdust til ein brunn á basaltinum. Tá so hesin eisini var turrur man ovasta leiðslan í BP vera komin til ta niðurstøðu, at 10 ár í Føroyum við eini iløgu uppá 1 til 2 mia. kr. var nokk – í hvussu er fyri hesaferð. Og í Sosialinum í gjár kundi so føroyski BP stjórin gera greitt, at BP hevði gjørt av at gevast í Føroyum.

Hetta er sjálvandi stórt spell, tí BP var lokomotivið í leitingini frá byrjan. Ein missur fyri oljuleitingina, at hesin risin ikki er við longur. Tá tað er sagt, so eiga vit kortini ikki at gloyma, at tað framvegis eru fleiri oljufeløg, sum trúgva uppá, at tað finst eitt oljuríkidømi í føroysku undirgrundini. Lat okkum tí brúka okkara orku uppá tey og vísa teirra arbeiði og ætlanum áhuga og ans. Og vit hava ikki orsök til at vera vónsvikin, tí longu í summar fara oljufeløg við ítalska oljuranum ENI á odda undir enn eina boring – ja at feløg vilja gera eina iløgu uppá eina góða hálva milliard krónur á føroyska landgrunninum eiga vit at taka sum nakað positivt í eini tíð, har annars nógv myrk skýggj eru. Og ikki nóg mikið við tí. Soleiðis sum vit duga at lesa oljufeløgini av, so kunnu vit vænta enn ein brunn í 2010 og ein í 2011. Hesir koma at skapa fitt av virkseimi her heima eisini, og tað kemur væl við. Vit krossa fingrar fyri ENI og hinum og ynskja góða eydnu. Og fer Chevron at bora næsta ár og StatoilHydro í 2011, so kunnu vit bara siga – gott í tykkum eisini.

Sosialurin

Spurningur til kringvarpsstjóran viðvíkjandi kanning

TORDUR J. NICLASSEN
Eysturoyar Røktar-og ellisheim



Hóast vit fyri tíð síðan sendu almenna áheitan til Kringvarpið um at rætta mistakið, soleiðis, at morgunandaktin aftur bleiv endursend kl. 9:50 á morgni, hava vit einki frætt frá kringvarpsstjóranum. Sum grundgeving fyri

broytingini førði kringvarpsstjórin fram í Degi og Viku 27 januar, at ein kanning vísti, at helvtin av lurtarunum sløkti, tá tað kom til morgunandaktini kl. 9:50.
Tí hesir spurningar:
· Nær var kanningin gjørd?
· Hvør gjørdi kanningina?
· Hvussu nógv vórðu spurð?
· Í hvørjum aldursbólki vóru tey spurdu?
· Høvir Kringvarpið, saman við rokningini til landsins pensionistar spurt hesar

viðvíkjandi endursendingini av morgunandaktini?
Vit eru spent upp á at fáa spurningarnar svaraðar!
Loksins skal viðmerkjast, at okkara áskoðan framvegis er, at avgerðin hjá Kringvarpinum var illa umhugsað og uttan iva gongur ímóti ynskjunum hjá fleiri túsund av okkara pensionistum og avvarðandi teirra!
Óskiljandi um hesir 10 minuttir av eini skrá uppá 1440 minuttir um døgnið ikki kunnu broytast, tí onk-

ur ikki vil “missa andlit”. Tað er ikki gott nokk! Vit kunnu jú øll mistaka okkum!
Hvat skilst, so skal Kringvarpið røkja eina sokallaða “Public service” uppgávu. Merkir tað ikki, at Kringvarpið skal virka “í fólk-sins tænastu”? Tá so fleiri túsund pensionistar og avvarðandi teirra ynskja sær hesar 10 minuttirnar aftur á skrá, vildi tað ikki verið fult í samljóð við eina góða “Public service”??

Menningarorkan minkar ár um ár!

TRYGVI F. GUTTESSEN



Blokkurin
Bæði refusiósveitingin og blokkurin hava elvt til eitt óneyðugt og eisini óskiljandi kjak.
Fleiri av okkara fólka-valdu knarra framvegis um, at refusiósveitingin og blokkurin er og hevur altíð verið ein forðan fyri menning av okkara samfelag.
Løgið, ja sera løgið, at tú betur kann menna samfelagið við at minka um landsins inntøkur. Tað má eisini sigast at vera løgið, at vit framvegis hava hendan sonevnda skaðiliga blokk, tí øll tey sum knarra um blokkin, hava í 60 ár havt móguleikan at seta umrøddu inntøku niður á kr. 0,00.
Ofta hoyra vit loysingar-fólk tosa um, hvussu lítið

blokkurin hevur at týða, onkur er vilstur so langt av leið, at hann nú metir blokkin til bert at vera 1% av BTÚ. Eisini her kennist tað sera løgið, at eingin politikari hevur mótmælt slíkari høpisleysari meting.
Nú er Høgni Hoydal eisini farin at knarra um blokkin, men hann avdúkar so dyggiliga, at hann hevur ikki ánið av, hvat blokkurin hevur at týða. Skulu vit gera metingar um, hvussu stóra ávirkan blokkurin hevur á landsins inntøkur, er neyðugt at gera hesar metingar í mun til, hvat okkara útflutningsvinna gevur.
Vitandi um, hvussu nógv fiskivinnan hevur at týða fyri okkara samfelag, vil eg loyva mær at gera samanberingar við hesa vinnu : Um vit nú taka alla fiskaframleiðsluna á landi, íroknað alivinnuna, og hugsa okkum, at hon verður økt við 100 % so hevði slík øking givið

nógv minni í landskassan enn tað sum blokkurin varð lækkaður við í 2002 (366,4 milliónir)
Høgni Hoydal torir ikki at gera slíka meting, sum vísir veruleikan, vísir sannleikan um bloksins ávirkan. Nei, Høgni valdi heldur at skriva nakað, **ið er beinleiðis ósatt**.
Høgni skrivar, at Føroyar ongantíð hava verið so væl fyri búskaparlíga, sum undir fullveldissamgonguni frá 1998-2004. Hendan samgongan lækkaði blokkin og frysti hann fastan.
Men hóast hesa lækking og niðurfyrsting var Høgnasa samgonga før fyri at gera hópin av mennandi tiltøkum, alt fyri at taka fulla ábyrgd av okkara búskapi, okkara vælferðarskipanum og okkara framtíð. Men við vilja gloymir Høgni at upplýsa, at alt hansara arbeiði fyri at gera so stóra menning, er framt, meðan blokkurin var í fullum blóma.

Stutt áðrenn fullveldissamgongan stakk í sekkin og rýmdi, framdu teir umrøddu lækking og niðurfyrsting, og sostatt fingutey, ið skuldu taka upp eftir Høgnasa Hoydal, ikki somu móguleikar at menna okkara ábyrgd, búskap, vælferð og framtíð.
Fullveldissamgongan hevur higartil kostað landskassanum **2.623 mió. krónur, umframt fast-frystingina**.
Høgni Hoydal skal kortini hava stóra tøkk fyri, at hann í sínum lesarabrævi, so út í æsir viðgongur, hvussu lætt tað er at menna okkara ábyrgd, búskap, vælferð og framtíð innan karmarnar í verandi Samríki. Jú løtur eru kortini, har Høgni onkuntíð dugir at siggja styrkina og móguleikarnar í okkara góða Samveldi.
Spell kortini, at fullveldissamgongan nakrantíð fekk móguleikan at skerja menningarorkuna so nógv.

Sosialurin

Sosialurin
Stovnaður: 1927
Ábyrgdarblaðstjóri: Jan Müller
jan@sosialurin.fo
Blaðstjóri: Eiríkur Lindenskov
eirikur@sosialurin.fo

Marknaðardeild: lysing@sosialurin.fo
Marknaðarleiðari: Gudny Langgaard gudny@sosialurin.fo
Tróndur Skaalum trondur@sosialurin.fo
Høgni Thomsen hogni@sosialurin.fo
Elin Vatnhamar Olsen evo@sosialurin.fo

Blaðfólk:
Áki Bertholdsen aki@sosialurin.fo
Vilmund Jacobsen vilmund@sosialurin.fo
Eilen Anthoniussen eilen@sosialurin.fo
Magnus Gunnarsson maggi@sosialurin.fo
Rigmor Dam rigmor@sosialurin.fo
Leo Poulsen leo@sosialurin.fo
Eyðun Klakstein eydun@sosialurin.fo
Árni Joensen arni@sosialurin.fo
Anna V. Ellingsgaard anna@sosialurin.fo
Rógvi Nybo rogvni@sosialurin.fo
Eiríkur í Jákupsstovu ejir@sosialurin.fo
Ítróttur:
Jákup Mørk jakup@sosialurin.fo
Myndamenn:
Álvur Haraldsen alvur@sosialurin.fo
Jens Kristian Vang jensk@sosialurin.fo

Kykmyndir:
Harald í Kálvalið harald@ras2.fo
Sosialurin í Norðoyggjum:
Nólsoyar Pálsgrøta 1, 700 Klaksvík
tel. 458686 fax 458687
e-post: klaksvik@sosialurin.fo
Sosialurin í Suðuroy:
tel. 375364 fax 375464
tel. 228814
e-post: aki@sosialurin.fo
e-post: dagfinn@sosialurin.fo
!!! Haldarar
sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:
Uppseting: Sosialurin
Prent: Prentmiðstöðin
Útgevandi:
Sp/rf Sosialurin
Avgreiðsla:
Mán.-frí. 8-16
Tórsgøta 1, 100 Tórshavn
Tel. 341800, Fax 341801
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo
varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar
Freistir: Tekstlýsingar Størri lýsingar Lýsingartorgið Heilsanir
Mánadagsblaðið Mán.kl. 10 Frí. kl. 15 Frí. kl. 12 Frí. kl. 12
Týsdagsblaðið Týs. kl. 10 Mán.kl. 15 Mán.kl. 12 Mán.kl. 12
Mikudagsblaðið Mik. kl. 10 Týs. kl. 15 Týs. kl. 12 Týs. kl. 12
Hósdagsblaðið Hós. kl. 10 Mik. kl. 15 Mik. kl. 12 Mik. kl. 12
Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12
Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.
Framhjápláss má umbiðjast í góðari tíð.
Stødd:
Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar
Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.